

यूडीए साधारण सभा की बैठक: विकास कार्यों के लिए 669.42 करोड़ का बजट

उदयपुर,। उदयपुर विकास प्राधिकरण की साधारण सभा की बैठक मंगलवार को संभागीय आयुक्त प्रज्ञा केवलरमानी की अध्यक्षता एवं जिला कलेक्टर नमित मेहता व यूडीए आयुक्त राहुल जैन की उपस्थिति में यूडीए सभागार में हुई। साधारण सभा में प्राधिकरण के वित्तीय वर्ष 2025-26 के बजट का अनुमोदन किया गया। इसके साथ ही विभिन्न एजेंडों पर चर्चा कर निर्णय लिए गए। इस दौरान यूडीए सचिव हेमेंद्र नागर, ओएसडी जितेंद्र ओझा सहित यूडीए एवं विभिन्न विभागों के अधिकारी मौजूद रहे।

संभागीय आयुक्त प्रज्ञा केवलरमानी ने बताया कि वित्तीय वर्ष 2025-26 में कुल राशि रु. 931.66 करोड़ आय मद में तथा राशि रु. 931.66 करोड़ का व्यय मद में प्रावधान रखा गया है। व्यय मद में विकास कार्यों के लिए कुल राशि रु. 669.42 करोड़ का प्रावधान लिया गया है। विकास कार्यों हेतु उक्त राशि में से राशि रु. 316.94 करोड़ रु. गत वित्तीय वर्ष में स्वीकृत कार्य जो कि वर्तमान में प्रगतिरत होकर वित्तीय वर्ष 2025-26 में पूर्ण होंगे हेतु बजट प्रावधान लिया गया है तथा इस वित्तीय

- वर्ष 2025-26 में विकास कार्यों हेतु बजट प्रावधान
- शहर में प्रवेश के प्रमुख मार्गों पर बनाएं जाएंगे स्वागत द्वार व होगी चित्रकारी

वर्ष में नवीन प्रस्तावित कार्यों हेतु राशि रु. 352.48 करोड़ का बजट प्रावधान लिया है। यूडीए आयुक्त राहुल जैन ने बताया कि वित्तीय वर्ष 2023-24 एवं 2024-25 में शहर में सुगम एवं सुरक्षित यातायात के साथ ही आधारभूत संरचना से संबंधित कार्यों पर विशेष ध्यान दिया जा रहा है। बडगांव से कविता, सीसारमा से नान्देश्वर एवं जडाव नर्सरी से एकलिंगपुरा तक सड़क विस्तारीकरण तथा पारस तिराहे पर फ्लाईओवर निर्माण कार्य चल रहे हैं। इसी क्रम में अहमदाबाद से शहर में प्रवेश करने पर स्थित बलीचा तिराहे पर ग्रेट सेपरेटर निर्माण के लिए बजट घोषणा की पालना में डी.पी.आर.

तैयार करवाई जाकर अनुमोदित डी.पी.आर. अनुसार कार्य को इसी वित्तीय वर्ष में प्रारम्भ किये जाने के लिए दस करोड़ का बजट प्रावधान किया गया है। प्रतापनगर से बलीचा के मध्य स्टेट हाईवे 32 के नीचे स्थित 2-लेन रोड व अण्डरब्रिज के 4 लेन विस्तारीकरण के लिए 6 करोड़ का बजट प्रावधान किया गया है। इसी प्रकार मुख्यमंत्री बजट घोषणा वर्ष 2025-26 की पालना में नवरत्न कॉम्पलेक्स क्षेत्र में सीवरेज लाईन नेटवर्क के कार्य के लिए अनुमोदित डी.पी.आर. तैयार करवाई जाकर कार्य प्रारम्भ किये जाने के लिए 7 करोड़ का प्रावधान किया गया है। प्रतापनगर से बलीचा मुख्य मार्ग के मध्य स्थित मौजूदा आयड ब्रिज के विस्तारीकरण एवं नवीनीकरण के कार्य हेतु साढ़े सात करोड़ का बजट प्रावधान किया है। उदयपुर शहर, नोखा एवं उमरडा में रेलवे अंडर ब्रिज निर्माण के लिए 6 करोड़ रुपये, रामगिरी पहाड़ी, बडगांव उदयपुर को ऑक्सीजन हब बनाते हुए पर्यटक स्थल के रूप में विकसित किये जाने के लिए दो करोड़ रुपये, फतहसागर झील परीधीय क्षेत्र के विकास के तहत रानी रोड के पथ-

वे निर्माण, सड़क सुदृढीकरण एवं यूटिलिटी शिफ्टिंग के कार्य के लिए 3 करोड़ रुपये का बजट रखा है। प्राधिकरण की ओर से राजस्व ग्राम कलडवास एवं नोहरा में अनुमोदित नवीन आवासीय योजना में सड़क, ड्रेनेज, विद्युतिकरण, पेयजल लाईन के लिए दस करोड़ रुपये का बजट प्रावधान किया गया है। सड़कों पर होंगे 63 करोड़ 21 लाख रुपये खर्च : बजट में दक्षिण विस्तार योजना के बी एवं सी ब्लॉक की आन्तरिक सड़कों का निर्माण कार्य, मादडी अण्डरपास से काला भाटा तक सड़क विस्तारिकरण का कार्य, मेगा आवास योजना से एन.एच. 27 तक मास्टर प्लान की 100 फीट सड़क का निर्माण, माली कॉलोनी जे.सी. बॉस सड़क पर स्थित आर.सी.ए. वाणिज्यिक योजना बी ब्लॉक में टेकरी से राडाजी तक की 60 फीट सड़क का निर्माण, एफ.सी.आई. गोदाम से हिरण मगरी सेक्टर 3 से 5 मुख्य मार्ग होते हुए बंजारा बस्ती से प्रतापनगर बलीचा जंक्शन तक सड़क के दोनों तरफ इन्टरलॉकिंग का कार्य, माली कॉलोनी 100 फीट मुख्य मार्ग के दोनों तरफ परफेक्टेड टाईल्स लगाने का कार्य, पुराना आरटीओ ढोलोली

तक मास्टर प्लान की 60 फीट सड़क का सुदृढीकरण समेत कुल 20 सड़क निर्माण व सुदृकरण कार्यों के लिए कुल 63 करोड़ 21 लाख रूपयों का प्रावधान किया गया है। साथ ही ड्रेनेज निर्माण के 9 कार्यों हेतु बजट में 23 करोड़ 70 लाख रूपयों का प्रावधान किया गया है। प्राधिकरण क्षेत्राधिकार में स्थित चौराहों व जंक्शन का विकास व सौन्दर्यकरण एवं प्रमुख मार्गों पर आवश्यकतानुसार लैंड स्केपिंग का कार्य के लिए 6 करोड़ रुपए का प्रावधान किया है।

उदयपुर शहर में विभिन्न दिशाओं से प्रवेश मार्गों पर सुनियोजित स्वागत द्वार का निर्माण करवाया जायेगा ताकि शहरी सौन्दर्यकरण को बढ़ावे के साथ ही वर्ष पर्यन्त आने वाले पर्यटकों पर भी अनुकूल प्रभाव पड़े। इस हेतु उपरोक्त प्रस्तावित कार्य के अन्तर्गत गोपुन्दा से आने पर बडगांव से कविता मार्ग, नाथद्वारा से प्रवेश करने पर अम्बेरी पर, चितौड की तरफ से प्रवेश करने पर देबारी पर तथा अहमदाबाद की तरफ से प्रवेश करने पर बलीचा पर स्वागत द्वार निर्माण हेतु रु. 4 करोड़ का बजट प्रावधान किया गया है।

निर्बाध बिजली आपूर्ति सरकार की प्राथमिकता, गर्मी में रहे जीरो टूबल : ऊर्जा राज्यमंत्री नागर

उदयपुर,। प्रदेश के ऊर्जा राज्यमंत्री हीरालाल नागर ने कहा कि गर्मी के मौसम में विद्युत की मांग तेजी से बढ़ती है। फीडर ओवरलोड होने से ट्रिपिंग की समस्या रहती है। मुख्यमंत्री श्री भजनलाल शर्मा के नेतृत्व में राज्य सरकार आमजन को निर्बाध बिजली आपूर्ति के लिए संकल्पबद्ध है। अधिकारी पूर्ण गंभीरता और संवेदनशीलता के साथ काम करते हुए ऐसे इंतजाम करें कि गर्मी में डिमाण्ड बढ़ने पर सिस्टम ओवरलोड नहीं हो और जीरो टूबल रहे।

नागर मंगलवार को जिला परिषद सभागार में ऊर्जा विभाग के उदयपुर, राजसमंद और सलुम्बर जिले के अधिकारियों की बैठक को संबोधित कर रहे थे। बैठक में ऊर्जा राज्यमंत्री ने जनप्रतिनिधियों तथा प्रशासनिक अधिकारियों की उपस्थिति में तीनों जिलों में विभागीय योजनाओं, मुख्यमंत्री बजट घोषणाओं की प्रगति की समीक्षा करते हुए आवश्यक दिशा-निर्देश दिए। साथ ही गर्मी के मद्देनजर विभाग की ओर से तैयार समर प्लान, अब तक की कार्यवाही आदि पर विस्तृत चर्चा की। बैठक में संभागीय आयुक्त प्रज्ञा केवलरमानी, जिला कलेक्टर नमित मेहता, उदयपुर शहर विधायक ताराचंद जैन, उदयपुर ग्रामीण विधायक फूलसिंह मीणा, गोपुन्दा विधायक प्रताप गमेती, सलुम्बर विधायक शांतादेवी,

उप जिला प्रमुख पुष्कर तेली, राजसमंद जिला प्रमुख रतनीदेवी, समाजसेवी गजपालसिंह, मावली विधायक पुष्कर डांगी, अतिरिक्त मुख्य अभियंता उदयपुर आईआर मीणा, अधीक्षण अभियंता उदयपुर के आर मीणा, अधीक्षण अभियंता राजसमंद बीएस शर्मा, अधीक्षण अभियंता सलुम्बर राकेश सोनी सहित विभागीय अधिकारीगण उपस्थित रहे। बैठक में जनप्रतिनिधियों ने विद्युत निगम के अधिकारियों की ओर से आमजन को संतोषप्रद जवाब नहीं दिए जाने तथा कॉल रिसीव नहीं करने की बात कही। इसमें शहरी और ग्रामीण क्षेत्र के कुछ अधिकारियों की तो नामजद शिकायत की। इस पर राज्यमंत्री नागर ने शिकायत की तत्दीक करने के लिए तत्काल अपने स्टाफ से खेमली के कनिष्ठ अभियंता को फोन करवाया, लेकिन उन्होंने रिसीव नहीं किया।

(प्रश्न संख्या-7) (देखिये नियम 21) **कार्यालय सहायक आयुक्त देवस्थान विभाग उदयपुर (राज.) नोटिस**

राजस्थान सार्वजनिक प्रकाश अधिनियम 1959 की धारा 18 (2) के अधीन नोटिस सम्बन्धित व्यक्तियों को (नाम, वर्णन तथा निवास स्थान) पत्रावली संख्या:-41/2025/1382 दिनांक-9/4/25

श्री सुरेश कुमार जुसोट, अध्यक्ष ने राजस्थान सार्वजनिक प्रकाश अधिनियम, 1959 की धारा -17 (2) के अन्तर्गत श्री ऋषभ सेवा समिति कृष्ण, जिला सलुम्बर प्रकाश के सम्बन्ध में किये जाने के लिये आवेदन पत्र दिया है।

अतः एव धारा 18 की उपधारा 2 द्वारा प्रदत्त शक्तियों के प्रयोग में उपयुक्त प्रत्यास, जिसकी जांच की जा रही है, में हित रखने वाले समस्त व्यक्तियों के नाम, व्यापक जानकारी के लिये यह नोटिस प्रकाशित किया जाता है कि वे, इस नोटिस के जारी होने की तारीख से 60(साठ) दिन के भीतर उक्त प्रत्यास के सम्बन्ध में आपत्ति, यदि कोई हो, प्रस्तुत करें।

और यह सूचित किया जाता है कि उपरोक्त निर्दिष्ट अवधि के भीतर कोई आपत्ति प्रस्तुत नहीं की गई तो उक्त आवेदन पत्र निष्पत्ति रीति से निगमित किया जाएगा तथा जांच प्रसूति मामले में निष्कर्ष अधिलिखित किया जावेगा।

आज दिनांक 9/4/25 को मेरे हस्ताक्षर तथा कार्यालय मोहर के अधीन जारी किया गया। आगामी पेशी तारीख 24/6/25 की रखी गयी है।

(जतनी कुमार गाँधी) सहायक आयुक्त देवस्थान विभाग, उदयपुर

ग्राहक-10 (नियम-67) देखिये

कार्यालय प्राधिकृत अधिकारी एवं आयुक्त नगर परिषद, राजसमन्द सं. 291		लोक-सूचना	दिनांक: 15/04/2025
श्री महावीर जैन पिता श्री भुगमचन्द्र जैन निवासी फेदवा सहरील जिला राजसमन्द हाल निवासी राम मन्दिर के पास 131, मित्रबन्धु नगर इन्दौर कनाडिया रोड मध्यप्रदेश द्वारा इस कार्यालय में नीचे उल्लिखित भूमि का गैर-कृषि प्रयोजन के उपयोग हेतु ऐसी भूमि के अपने अभिपूति अधिकारों के निर्वापन के लिए आवेदन प्रस्तुत किया है, अर्थात्:-			
क्र.स.	जिले सहित तहसील का नाम	ग्राम का नाम	खसरा संख्या क्षेत्र
1	राजसमन्द	फेदवा	1518 रकबा 0.2023 हैक्टर
इसलिए, इसके द्वारा समस्त संबंधित व्यक्तियों को सूचित किया जाता है कि यदि किसी व्यक्ति को राजस्थान भू-राजस्व अधिनियम 1956 की धारा 90-क और राजस्थान अभिपूति अधिनियम 1955 की धारा 63 के अधीन पूर्णक प्रयोजनों के लिए भूमि के उपयोग हेतु अनुज्ञा प्रदान करने और अभिपूति अधिकारों के निर्वापन पर कोई आक्षेप है तो वह इस नोटिस के प्रकाशन के 7 दिन के भीतर-भीतर किसी कार्य दिवस पर कार्यालय समय के दौरान अधीनस्थ अधिकारों के समक्ष समर्थक दस्तावेजों के साथ अपने आक्षेप प्रस्तुत कर सकेगा। उपर्युक्त नियत समय के भीतर-भीतर किसी आक्षेप के अभाव में यह समझा जावेगा कि किसी को आक्षेप नहीं है और तदनुसार मामले का निपटारा किया जावेगा। यह सूचना मेरे हस्ताक्षर और मुहर के अधीन आज दिनांक को जारी की गयी।			
प्राधिकृत अधिकारी एवं आयुक्त, नगर परिषद, राजसमन्द			

कार्यालय प्राधिकृत अधिकारी (अधिसाधी अधिकारी)
नगर पालिका, कपासन जिला चित्तौड़गढ़ (राज.)

क्रमांक./न.पा.क./कपासन/2025-26/143 दिनांक: 15/04/2025

लोक सूचना

श्री विकास पुत्र श्री कन्हैयालाल बरोगामा निवासी कपासन तहसील कपासन जिला चित्तौड़गढ़ (राज.) ने इस कार्यालय में नीचे उल्लिखित भूमि का गैर- कृषि प्रयोजन (व्यवसायिक प्रयोजनार्थ) के उपयोग हेतु ऐसी भूमि के अपने अभिपूति अधिकारों के निर्वापन के लिए आवेदन प्रस्तुत किया है, अर्थात्:-

जिले सहित तहसील का नाम	ग्राम का नाम	खसरा संख्या	क्षेत्रफल
श्री विकास पुत्र श्री कन्हैयालाल बरोगामा निवासी कपासन तहसील-कपासन जिला चित्तौड़गढ़	कपासन	आरजी संख्या 4955 कुल किता 01 रकबा 0.16 हैक्टर यानी 1600 वर्ग मिटर ग्राम कपासन तहसील कपासन	यानि 1600 वर्गमीटर यानि 17216 वर्गफीट यानि 1912.88 वर्गज

इसलिए, इसके द्वारा समस्त संबंधित व्यक्तियों को सूचित किया जाता है कि यदि किसी व्यक्ति को राजस्थान भू-राजस्व अधिनियम 1956 की धारा 90-क और राजस्थान अभिपूति अधिनियम 1955 की धारा 63 के अधीन पूर्णक प्रयोजनों के लिए भूमि के उपयोग हेतु अनुज्ञा प्रदान करने और अभिपूति अधिकारों के निर्वापन पर कोई आक्षेप है तो वह इस नोटिस के प्रकाशन के 7 दिन के भीतर-भीतर किसी कार्य दिवस पर कार्यालय समय के दौरान अधीनस्थ अधिकारों के समक्ष समर्थक दस्तावेजों के साथ अपने आक्षेप प्रस्तुत कर सकेगा।

उपर्युक्त नियत समय के भीतर-भीतर किसी आक्षेप के अभाव में यह समझा जावेगा कि किसी को आक्षेप नहीं है और तदनुसार मामले का निपटारा किया जावेगा। यह सूचना मेरे हस्ताक्षर और मुहर के अधीन आज दिनांक 15/04/2025 को जारी की गयी।

प्राधिकृत अधिकारी एवं आयुक्त, नगर पालिका कपासन

अवैध शराब सहित तीन गिरफ्तार, शांति भंग में दस गिरफ्तार

उदयपुर,। शहर पुलिस की स्पेशल टीम एवं सविना, प्रतापनगर, गोवर्धन विलास ताली सुखेर थाना पुलिस ने संयुक्त कार्यवाही करते हुए अवैध शराब जब्द कर तीन आरोपियों को गिरफ्तार किया तथा 10 आरोपियों को शांति भंग करने के आरोपी में गिरफ्तार किया। जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, गोपाल स्वरूप मेवाड़ा, पुलिस उप अधीक्षक महिपालसिंह, कैलाशचंद्र, सूर्यवीर सिंह राठीड़ के सुपरविजन में स्पेशल टीम प्रभारी श्यामसिंह रत्न के नेतृत्व में गठित टीमों ने कार्यवाही की। इस अभियान के दौरान सविना थानाधिकारी अजयसिंहराव के नेतृत्व में गठित दल ने डाकर कोटडा में चोटिया मगरा रोड पर स्थित गोदाम पर दबहीश देकर डांगियों का खेड़ा हॉल

कालाजी गोराजी नीमल पैलेस के सामने सूरजपोल निवासी लखन लौहार पुत्र जगदीश चन्द्र के कब्जे से अवैध 6 कर्टन शराब, स्टीकर, चिपकाने में प्रयुक्त मशीन, ट्रांसपोट नंबर की पीले रंग कली 4 नम्बर प्लेट, वाहननों पर लगने वाली नंबर प्लेटों को बदलने की स्टील की स्टे लेकर मशीन व बेची की शराब की 4 लाख 10 हजार रुपये नकदी बरामद की। इसी अभियान के दौरान स्पेशल टीम एवं प्रतापनगर थाना एसआई अशोक कुमारसिंह मय टीम ने संयुक्त कार्यवाही करते हुए बिग शोट रेस्टोरेंट क्लब यूनिवर्सिटी रोड पर बदीश देकर सिद्धार्थ पुत्र विक्रमसिंह चौहान निवासी अमल का कांटा सूरजपोल को गिरफ्तार कर इसके कब्जे से एक लाख रुपये कीमत की 244 बोतल अवैध शराब की जब्द कर प्रकरण दर्ज किया।

अमित शाह 16 को उदयपुर आकर नीमच जायेंगे

उदयपुर,। केंद्रीय गृह एवं सहकारिता मंत्री अमित शाह 16 अप्रैल को उदयपुर आकर नीमच प्रस्थान करेंगे। जिला कलेक्टर ने बताया कि केंद्रीय गृह मंत्री 16 अप्रैल को शाम 5.40 बजे बीएसएफ एयरक्राफ्ट से महाराणा प्रताप हवाई अड्डा डबोक पहुंचेंगे। यहां से बीएसफ हेलीकॉप्टर द्वारा नीमच, मध्यप्रदेश के लिए प्रस्थान करेंगे। अगले दिन 17 अप्रैल को शाम 5.35 बजे माउण्ट आबू सिराही से बीएसएफ हेलीकॉप्टर द्वारा महाराणा प्रताप हवाई अड्डा डबोक आएंगे तथा 5.40 बजे बीएसएफ एयरक्राफ्ट से नई दिल्ली के लिए प्रस्थान करेंगे। जिला कलेक्टर ने संबंधित अधिकारियों को केंद्रीय गृहमंत्री के यात्रा कार्यक्रम के मद्देनजर सभी आवश्यक व्यवस्थाएं सुनिश्चित करने के निर्देश दिए हैं।

उदयपुर,। हिन्दुस्तान जिंक लिमिटेड ने डिजिटल-फर्स्ट लॉजिस्टिक्स मैनेजमेंट सिस्टम, जिंक फ्रेट बाजार की शुरुआत के साथ महत्वपूर्ण कदम उठाया है। यह अग्रणी पहल हिन्दुस्तान जिंक को भारत में नॉन फ़ैरस मेटल कंपनियों में से एक के रूप में स्थापित करती है, जिसने ग्राहकों को सशक्त बनाने, अनुभव को बढ़ाने और लॉजिस्टिक्स प्रक्रिया को सरल बनाने के लिए इनोवेटिव लॉजिस्टिक्स प्लेटफॉर्म डिजाइन कर प्रस्तुत किया है। इस प्लेटफॉर्म में लाइव ट्रैकिंग, लॉजिस्टिक्स प्लानर, बिडिंग टूल और संबंधित लॉजिस्टिक्स सर्विस पार्टनर्स जैसे फीचर्स हैं। पूर्व में जिंक खरीद प्रक्रिया के लिए ग्राहकों को लॉजिस्टिक्स

तालमेल और शिपमेंट ट्रैकिंग के लिए कई प्रणालियों के बीच आवागमन की आवश्यकता होती थी, जिससे अक्सर ऑपरेशनल असुविधा होती थी। यह प्लेटफॉर्म एक सुव्यवस्थित, एंड-टू-एंड डिजिटल समाधान प्रदान करता है जो व्यवसायिक टीमों को आसानी से महत्वपूर्ण मेटल्स की खरीद करने में सक्षम बनाता है। जिंक गैल्वनाइजेशन, स्टील को जंग से बचाने और इंफ्रास्ट्रक्चर, ऑटोमोटिव, रिन्यूएबल एनर्जी, इलेक्ट्रॉनिक्स, हाई टेक मैन्यूफैक्चरिंग, डिफेंस और इलेक्ट्रिक मोबिलिटी जैसे महत्वपूर्ण उद्योगों में महत्वपूर्ण भूमिका निभाता है। जिंक फ्रेट बाजार उपयोगकर्ता अनुभव पर फोकस के साथ डिजाइन होने से मजबूत उत्पादन योजना की सुविधा देता है और ग्राहकों को सही निर्णय लेने में सक्षम बनाता है। इसे ग्राहकों की सभी आवश्यकताओं को पूरा करने के लिए तैयार किया गया है। लॉन्च के अक्सर पर हिन्दुस्तान जिंक लिमिटेड के सीईओ अरुण मिश्रा ने कहा कि, "हिन्दुस्तान जिंक में, हमने हमेशा महत्वपूर्ण मेटल्स की खरीद अनुभव को बढ़ाने के लिए कस्टमर फर्स्ट दृष्टिकोण को प्राथमिकता दी है। डिजिटलीकरण के एकीकरण के साथ, हम एक सहज, तकनीक-सक्षम अनुभव प्रदान करने की दिशा में एक निर्णायक कदम उठा रहे हैं। यह प्लेटफॉर्म खरीद को सरल बनाता है और भविष्य के लिए तैयार आपूर्ति श्रृंखला के निर्माण के लिए हमारी प्रतिबद्धता को मजबूत करता है।

क्या आपके गुर्दे सुरक्षित हैं?

नियमित जाँच करें, किडनी को स्वस्थ रखें!



गुर्दे रोग के कुछ लक्षण :

शरीर में सूजन | मूत्र में बदलाव | थकान और कमजोरी | भूख न लगना | हाई ब्लड प्रेशर
परिवार में किडनी रोग का इतिहास | सांस लेने में दिक्कत | मांसपेशियों में ऐंठन

बिना देर किए ब्लड टेस्ट और यूरिन टेस्ट करवाएं। डॉक्टर की सलाह लें और अपनी किडनी को स्वस्थ रखें।

दक्षिणी राजस्थान का एकमात्र

एडवांस्ड यूरो-नेफ्रो सेन्टर | किडनी ट्रांसप्लांट सेन्टर | सबसे बड़ा एवं अत्याधुनिक डायलिसिस यूनिट



मुख्यमंत्री आपुष्मान आरोग्य योजना



राजस्थान गवर्नमेंट हेल्थ स्कीम (RGHS)

सभी सरकारी, निजी, टी.पी.ए. (TPA) व इन्श्योरेंस से अधिकृत।

गीतांजली मेडिकल कॉलेज एण्ड हॉस्पिटल

एकलिंगपुरा चौराहा के पास, उदयपुर (राज.)



91191 17766
0294 2500044

